

# मकर संक्रांति पर जयपुर में सुबह पतंगबाजी और शाम को दीपावली जैसा नजारा



जयपुर (का.सं.)। राजधानी जयपुर में मकर संक्रांति पर्व पर आज दिन भर पतंगबाजी करने के बाद शाम को जोरदार आतिशबाजी करने से दीपावली जैसा नजारा बन गया।

इस मौके दिन में पतंगबाजों ने आसमान को रंग-बिरंगी पतंगों से भर दिया। वहीं शाम को पतंगबाजी का दौर थमते ही पटाखे छोड़कर जोरदार

आतिशबाजी शुरू हो गई और ऐसा लगने लगा कि दीपावली आ गई हो। आतिशबाजी के साथ लालटेननुमा लैंप जलाकर हवा में छोड़े गए और लोगों इस नजारे का लुफ्त उठाया। लोगों ने इस पर्व को बड़े धूमधाम से मनाया।

कोरोना के कारण दो साल बाद खुलकर मना पा रहे इस बार पतंग उत्सव में लोगों में काफी उत्साह नजर आ रहा

है और सुबह होते ही बच्चे और युवा अपने घरों की छतों पर चढ़ गए और पतंग के पैच लडाना शुरू कर दिया तथा वो काटा- चो काटा का शोर शुरू हो गया। इस दौरान छतों पर लोग सुबह से फिल्मी गानों के साथ थिरकते हुए पतंगबाजी करते नजर आये।

मौसम साफ रहने से पतंगबाजी के लिए दिन की शुरुआत अच्छी रही और

धूप खिलने एवं हल्की हवा होने से सुबह से ही पतंगबाजी का माहौल बन गया। हालांकि इस बार पतंग पहले से थोड़ी महंगी रही लेकिन पतंगबाजों पर इसका कोई असर नजर नहीं आ रहा और वे इस पतंग उत्सव में बह-चढ़कर हिस्सा ले रहे हैं, इसका लुफ्त उठा रहे हैं।

इस बार भी पौना, अद्वी और प्रिटेंड



पतंगों की मांग ज्यादा रही। सोशल मैसेज से जुड़ी पतंगों, बच्चों की पसंद कार्टून वाली पतंगों की बिक्री भी काफी हुई। इनमें मोटू-पतलू, छोटा भीम, डोरमैन की पतंगें शामिल हैं। चाइनीज मांझे पर प्रतिबंध होने से इस बार इसकी बिक्री देखने को नहीं मिल रही।

इस मौके जयपुर में जलमहल सहित विभिन्न पर्यटन स्थलों पर देशी-

विदेशी पर्यटक भी पतंगबाजी का आनंद उठा रहे हैं।

इस दौरान विभिन्न संस्थानों, क्लबों, राजनीतिक लोगों आदि ने अपने-अपने हिसाब से इस मौके पौष बड़े एवं अन्य आयोजन कर पतंगबाजी एवं कुछ पर्यटन स्थलों आदि पर सांस्कृतिक कार्यक्रम किए गये और मकर संक्रांति पर्व को बड़े धूमधाम से

मनाया गया।

दिन भर पतंगबाजी के साथ लोगों ने तिल के लड्डू, फिणी, तिल चक्की, दाल के पकौड़ों का लुफ्त उठाया। आज मौसम साफ रहने एवं हवा चलने से पतंगबाजी के लिए दिन अच्छा रहा। वहीं इस दौरान दिन भर पतंग के कटने के हिसाब से रविवार को भी खूब दान पुण्य किया जायेगा।

इस पर्व पर गोविंद देव मंदिर में भक्तों की भी उमड़ पड़ी। लोगों ने गायों को हरा चारा खिलाया तथा अनायासों में दान-पुण्य किया।

रविवार को भी छुट्टी का दिन होने से खूब पतंगबाजी होने की संभावना है। वहीं मकर संक्रांति पर दान-पुण्य के हिसाब से रविवार को भी खूब दान पुण्य किया जायेगा।

## पतंगबाजी में घायल 22 कबूतर व तोते का इलाज किया



हेल्प एंड सर्व चैरिटेबल ट्रस्ट द्वारा आयोजित निशुल्क पक्षी चिकित्सा शिविर का आयोजन किया गया।

जयपुर। हेल्प एंड सर्व चैरिटेबल ट्रस्ट द्वारा आयोजित निशुल्क पक्षी चिकित्सा शिविर का शुभारंभ सुंदर पारीक, कुसुम यादव, स्नेह लता शर्मा, चंद्रप्रकाश भांडे वाला, सियाराम दास महाराज, गोविंद नारायण जांगिड़, राज कुमार चतुर्वेदी, कौशल गुप्ता, गोविंद अग्रवाल, सुरेश नावरिया घनश्याम टेपन, संतोष कंवर,

मोनिका अग्रवाल, राजकुमारी सेन, शहनवाज लाला एवं अन्य व्यक्तियों की मौजूदगी में गलत गेट पर किया गया। ट्रस्ट के संरक्षक अजय यादव (पूर्व पार्षद व चेयरमैन) व निदेशक नीरज चतुर्वेदी ने बताया कि शिविर 15 जनवरी तक आयोजित किया जायेगा जिसमें मांजे से घायल पक्षियों का वेटरनरी डॉक्टरों की

टीम द्वारा निशुल्क इलाज किया जायेगा। शिविर के हेल्पलाइन नंबर 7688966666 है। इस मौके पर नंदलाल शर्मा, किशन जांगिड़, बृजमोहन सेन, माया तवर, अनिल जांगिड़, लखन साहू, हरजिंदर सिंह, कैलाश जांगिड़ व अन्य मौजूद रहे। शिविर में 22 कबूतर व 1 तोते का इलाज किया गया।

## प्रेस क्लब में पतंगोत्सव का आयोजन

जयपुर, (का.सं.)। मकर संक्रांति के अवसर पर पिकसिटी प्रेस क्लब में काइट फेस्टिवल का आयोजन हुआ। प्रेस क्लब अध्यक्ष मुकेश मीणा, महासचिव रघुवीर जांगिड़ दूरदर्शन जयपुर उपनिदेशक एवं न्यूज हेड मंजू मीणा ने पत्रकार परिवार के साथ पतंग उड़ाई। उन्होंने सभी पत्रकारों को मकर संक्रांति की शुभकामनाएं दीं।

प्रेस क्लब छत पर आयोजित पतंगोत्सव कार्यक्रम में पत्रकारों ने परिवार सहित भाग लिया। इस आयोजन में रंग बिरंगी पतंगें आसमान में अपने-अपने रंगों एवं आकृति से आकर्षित कर रही थीं। परिजनों ने उड़ी-उड़ी रे पतंग मेरी उड़ी रे.....आई वो काटा.....जैसे गानों की धुन पर पतंग उड़ाई। रंग बिरंगी पतंगों पर पक्षी बचाओ, बेटी बचाओ, स्वच्छ जयपुर, यातायात नियमों के स्लोगन से गुलाबी नगरी में संदेश दिया।

इस अवसर पर उपाध्यक्ष पंकज शर्मा, गिरिराज गुर्जर, पूर्व अध्यक्ष नीरज मेहरा, उपाध्यक्ष देवेन्द्र सिंह, कार्यकारिणी सदस्य विजेन्द्र जायसवाल, संतोष कुमार शर्मा, अनिता शर्मा, नमोनारायण अवस्थी, विकास आर्य, वरिष्ठ पत्रकार, बृहस्पति शर्मा, बृजभूषण शर्मा, सुरेश शर्मा, सुरेन्द्र जैन पारस, दशरथ सिंह, अनिल सिंघल, योगेन्द्र शर्मा, प्रदीप शेखावत सहित अनेक पत्रकार एवं उनके परिजन उपस्थित थे।

## तीसरी बार नरेंद्र मोदी प्रधानमंत्री बनेंगे : पूनियां



भाजपा प्रदेश अध्यक्ष डॉ. सतीश पूनियां ने जयपुर में किशनपोल बाजार स्थित भाजपा के वरिष्ठ नेता स्व. मोहन दास अग्रवाल के निवास पर वरिष्ठ नेता राजू मंगोड़ी द्वारा आयोजित कार्यक्रम में कार्यकर्ताओं के साथ महापर्व मकर संक्रांति मनाया।

जयपुराभाजपा प्रदेश अध्यक्ष डॉ. सतीश पूनियां ने जयपुर में किशनपोल बाजार स्थित भाजपा के वरिष्ठ नेता स्व. मोहन दास अग्रवाल के निवास पर वरिष्ठ नेता राजू मंगोड़ी द्वारा आयोजित कार्यक्रम में कार्यकर्ताओं के साथ

महापर्व मकर संक्रांति मनाया। प्रदेशवासियों को मकर संक्रांति की शुभकामनाएं प्रेषित कीं।

सतीश पूनियां ने मोडिया से बातचीत में कहा कि प्रधानमंत्री नरेंद्र मोदी के कुशल नेतृत्व में 2023 में

तीन-चौथाई बहुमत के साथ राजस्थान में प्रचंड बहुमत की भाजपा की सरकार बनेगी और 2024 में तीन चौथाई बहुमत के साथ केंद्र में भाजपा की सरकार बनेगी और तीसरी बार नरेंद्र मोदी प्रधानमंत्री बनेंगे।

## प्रदेश में केवल एक ही नया कोरोना संक्रमित मिला

-कार्यालय संवादादाता- जयपुर। प्रदेश में शनिवार को कोरोना संक्रमण का केवल एक ही मामला

■ 15 मरीजों के ठीक होने से एक्टिव केस घटकर 21 रह गये हैं

सामने आया है। वहीं इस बीच 15 मरीजों के ठीक होने से एक्टिव केस घटकर 21 रह गए हैं। राज्य में इस दौरान कोरोना से किसी भी मरीज की मौत नहीं हुई है।

प्रदेश में शनिवार को केवल जैसलमेर में ही एक नया कोरोना संक्रमित मिला है। वहीं जयपुर सहित अन्य जिलों में संक्रमण का कोई भी नया मामला सामने नहीं आया है। हालांकि इससे पहले शुक्रवार को राज्य में तीन रोगी पाए गए थे। इस बीच प्रदेश में आज 5550 सैम्पल की जांच की गई है।

राज्य में शनिवार को भी नए संक्रमितों से अधिक रिकवरी हुई है। इस दौरान राज्य में 15 मरीजों के रिकवरी होने से एक्टिव केस घटकर 21 रह गए हैं। इनमें से 12 लोगों का इलाज जयपुर में चल रहा है। प्रदेश में शनिवार को भी कोरोना से किसी मरीज की मौत नहीं हुई है। हालांकि राज्य में अब तक इस बीमारी से 9653 लोगों की मौत हो चुकी है।

## जयपुर में मांझे से कटने और पतंगबाजी में करीब ढाई सौ लोग घायल

### विश्वकर्मा इलाके में पतंग लूटते वक्त करंट लगने से एक बच्चे की मौत

-कार्यालय संवादादाता-

जयपुर, (का.सं.)। राजधानी जयपुर में शनिवार को मकर संक्रांति पर मांझे से कटकर और पतंगबाजी के दौरान करीब ढाई सौ लोग घायल हो गए, जबकि विश्वकर्मा इलाके में पतंग लूटते वक्त करंट लगने से एक बच्चे की मौत हो गई। शाहर के एसएमएस अस्पताल में पहुंचे 65 घायलों में से पांच की हालत गंभीर होने पर उन्हें भर्ती किया गया है।

एसएमएस अस्पताल के अधीक्षक डॉ. अचल शर्मा ने बताया कि मकर संक्रांति पर शनिवार शाम सात बजे तक ट्रोमा सेंटर में पतंगबाजी और मांझे से घायल होकर 65 लोग इलाज के लिए पहुंचे। पांच जनों की हालत गंभीर होने पर उन्हें भर्ती किया है। इनमें से दो को ऑर्थो में, एक को सिर में गंभीर चोट के कारण सेमी आईसीयू में और दो घायलों को पॉलीट्रोमा वार्ड भर्ती किया है।

एसएमएस अस्पताल में पतंगबाजी में घायल 65 लोग इलाज के लिए पहुंचे

पांच की हालत गंभीर होने पर अस्पताल में भर्ती किया गया

ज्यादातर घायल पतंगबाजी के दौरान छतों से गिरने, राह चलते गर्दन, नाक, चेहरे पर मांझे से कटने कारण घायल हुए हैं। उधर शहर के कांक्टिया अस्पताल में भी शाम तक मांझे से घायल होकर 26 लोग इलाज के लिए पहुंचे, जिनको उपचार के बाद छुट्टी दे दी गई।

अस्पताल प्रशासन ने बताया कि एक बच्चे की पतंग लूटने के दौरान करंट लगने से मौत हो गई। उसके परिजन उसे इलाज के लिए अस्पताल लेकर आए, लेकिन जांच में डॉक्टरों ने उसे मृत घोषित कर दिया। बच्चे का शव अस्पताल के मुर्दाघर में रखवाया है।

शहर के विद्याधर नगर इलाके में स्टेडियम के पास दोपहर को एक बाइक सवार युवक की चाइनीज मांझे से गर्दन कट गई। गहरा घाव होने पर उसे अस्पताल ले जाया गया। घायल युवक विद्याधर नगर का ही रहने वाला था और होटल में काम करता है। वह दोपहर को बाइक पर सवार होकर होटल से अपने घर जा रहा था। वहीं शहर के अन्य सरकारी और निजी अस्पतालों में भी करीब 150 लोग पतंगबाजी से घायल होकर इलाज के लिए पहुंचे।

## बनस्थली में मना रहे हैं मेगा स्टार्टअप उत्सव

जयपुर, (का.सं.)। राष्ट्रीय स्टार्टअप दिवस एवं नवाचार सप्ताह के अवसर पर बनस्थली विद्यापीठ नवाचार और उद्यमिता की भावना का जश्न मनाने के लिए मेगा स्टार्टअप फेस्ट आयोजित कर रहा है। यह देश भर के उन 75 स्थानों में से एक है जहाँ आजादी का अमृत महोत्सव समारोह के हिस्से के रूप में देश भर में स्टार्टअप समुदाय को शामिल करके उद्यमिता और नवाचार की भावना को बढ़ावा देने के लिए स्टार्टअप से संबंधित विभिन्न कार्यक्रम आयोजित किए जा रहे हैं।

उद्योग और आंतरिक व्यापार संवर्धन विभाग, वाणिज्य और उद्योग मंत्रालय भारतीय स्टार्टअप इकोसिस्टम के साथ-साथ राष्ट्रीय स्टार्टअप दिवस (16 जनवरी) को मनाने के लिए 10 जनवरी से 16 जनवरी स्टार्टअप पोस्ट तक स्टार्टअप इंडिया इन्वेंशन वीक का आयोजन कर रहा है।

बनस्थली विद्यापीठ में अटल इन्वेंशन सेंटर रचनात्मकता, नवीनता और उद्यमशीलता की सोच को सामने लाने के लिए 15 और 16 जनवरी को 2 दिवसीय-आयोजित कर रहा है।

स्कूल ऑफ इंजीनियरिंग, मैनेजमेंट, बायोसाइंसेज, फार्मा, डिजाइन, और विभिन्न अन्य धाराओं के प्रतिभागियों ने पंजीकरण कराया है और वे इसमें भाग लेंगे। 2500 से अधिक छात्रों की भागीदारी के साथ 12 से अधिक गतिविधियां आयोजित की जाएंगी। छात्र शार्क टैंक, एलोक्यूशन, टीम बिल्डिंग एक्सरसाइज, मूवी स्क्रीनिंग, इम्पैक्ट टॉक, जैसी गतिविधियां में भाग लेंगे। स्टैंड-अप कॉमेडी, और विभिन्न अन्य नवाचार और उद्यमिता संबंधी गतिविधियां आयोजित की जाएगी।

## 'जी-20 की सभी बैठकों को रहेगा पूरा सहयोग'

जयपुर, (का.सं.)। मुख्यमंत्री अशोक गहलोत से शनिवार को मुख्यमंत्री निवास पर केन्द्रीय वाणिज्य एवं उद्योग मंत्री पीयूष गोयल ने मुलाकात की एवं जयपुर में आगामी 21 से 25 अगस्त तक आयोजित होने जा रही जी-20 के वाणिज्य एवं निवेश मंत्री समूह की बैठक के संबंध में चर्चा की। मुख्यमंत्री ने कहा कि जी-20 के

वाणिज्य एवं निवेश मंत्री समूह की बैठक पूरे देश के लिए महत्वपूर्ण है। इससे देश-प्रदेश में व्यापक स्तर पर निवेश आने की संभावना है। उन्होंने कहा कि जयपुर में आयोजित होने वाली बैठक के लिए राज्य सरकार द्वारा पूरा सहयोग दिया जाएगा। गहलोत ने अधिकारियों को जी-20 वाणिज्य एवं निवेश मंत्री समूह की बैठक के दौरान उत्कृष्ट प्रबंधन के निर्देश दिए।

## हस्तीमल का निधन

जयपुर। राष्ट्रीय स्वयंसेवक संघ के ज्येष्ठ प्रचारक हस्तीमल हिरण का शनिवार को उदयपुर में प्रातः निधन हो गया। वह 77 वर्ष के थे।

आम सूचना सर्वसाधारण सूचित किया जाता है कि मेरे पसंद नम्बर 154 इलाहाबाद के जिनका नाम है किशोरी बली, जयपुर के JDA द्वारा जारी इलाका कार्ड/मीन प्रपत्र 92 नूतन आरंभन पत्र नम्बर आर.आर. 30/6/25394 दिनांक 09.01.1992 कहीं वां नया है। किसी पुलिस रिफ्लेक्शन साईबर बाबा नं LR No. 1686693/2023 दिनांक 08/01/2023 को करा दी गई है। मैं गुर्दही देवी एलबीआई बैंक में लोन लेने के संदर्भ में यह आम सूचना निकलवा रही हूँ। किसी को उक्त आरंभन पत्र मिले या कोई आपत्ति हो तो सात दिवस में सूचित करें। गुर्दही देवी 9079548597

## नाम परिवर्तन

मैंने अपना नाम सुभाष चन्द्र गुप्ता (Subhash Chandrab Gupta) से बदलकर सुभाष गुप्ता (Subhash Gupta) पुत्र मातादीन गुप्ता रख लिया है भविष्य में मुझे सुभाष गुप्ता के नाम से जाना पहचाना जावे। पता ई-24, प्लॉट नं. एक-1, हनुमान नगर-ई जयपुर। मैंने अपनी पुत्री कुंजल शर्मा का नाम बदलकर कुमकुम शर्मा पुत्री राकेश शर्मा रख लिया है। अतः मेरी पुत्री को कुमकुम शर्मा के नाम से जाना जावे।

**नम्बर मिलाइए**  
**9587884433**

**सिर्फ एक फोन कॉल पर विज्ञापन घर बैठे बुक कराये।**